



# श्री गोपाल सहस्रनाम स्त्रोत पाठ विधि व लाभ

**Gopal Sahastranaam Stotram Path Vidhi  
Labh**

Hindi



सर्वे भवन्तु सुखिनः सर्वे सन्तु निरामया । सर्वे भद्राणि पश्यन्तु मा कश्चित् दुःखभाग् भवेत् । ।

## ॥ श्री गोपाल सहस्रनाम स्तोत्रम् का पाठ कैसे करें ॥

हिंदू धर्म ग्रंथों के अनुसार, सुबह जल्दी उठकर स्नान करने के बाद भगवान श्रीकृष्ण की तस्वीर या मूर्ति के समक्ष श्री गोपाल सहस्रनाम स्तोत्रम् का पाठ करना चाहिए।

- सर्वप्रथम भगवान श्रीकृष्ण का आवाहन करें और उन्हें आसन अर्पित करें।
- उनके चरण धोने के लिए जल समर्पित करें और आचमन कराएं।
- स्नान के लिए जल अर्पित करें, तिलक लगाएं, और धूप-दीप दिखाएं।
- भगवान को प्रसाद समर्पित करें और आचमन हेतु जल अर्पित करें।
- इसके बाद भगवान को साष्टांग नमस्कार करें।
- इन सभी विधियों के बाद श्री गोपाल सहस्रनाम स्तोत्रम् का पाठ करें।

## ॥ गोपाल सहस्रनाम स्तोत्रम् के पाठ के लाभ ॥

- जो दंपति संतान प्राप्ति की कामना रखते हैं, उन्हें प्रतिदिन विधि-विधान से गोपाल सहस्रनाम स्तोत्रम् का पाठ करना चाहिए। अगर स्वयं पाठ न कर सकें तो किसी योग्य ब्राह्मण से यह कार्य करवाएं।
- नियमित पाठ करने से शरीर के रोगों से छुटकारा मिलता है।
- यदि आप कर्ज में डूबे हुए हैं, तो रोजाना गोपाल सहस्रनाम स्तोत्रम् का पाठ करें। यह आपकी समस्या का समाधान कर सकता है।
- जीवन में लगातार समस्याओं का सामना हो रहा हो, तो इस स्तोत्र का पाठ अवश्य करें।
- मान्यता है कि गोपाल सहस्रनाम का पाठ करने से जेल से शीघ्र रिहाई संभव है।
- पैसों से जुड़ी परेशानियों को दूर करने के लिए गोपाल सहस्रनाम स्तोत्रम् का पाठ करें।
- यदि परिवार में कोई व्यक्ति डिप्रेशन में हो, तो उसे गोपाल सहस्रनाम स्तोत्रम् का पाठ करने की सलाह दें।

# ॥ श्री गोपाल सहस्रनाम स्तोत्र ॥

## ॥ अथ ध्यानम् ॥

कस्तूरीतिलकं ललाटपटले वक्षःस्थले कौस्तुभं  
नासाग्रे वरमौक्तिकं करतले वेणुं करे कंकणम् ।  
सर्वाङ्गे हरिचन्दनं सुललितं कण्ठे च मुक्तावलि –  
गोपस्त्रीपरिवेष्टितो विजयते गोपालचूडामणिः ॥

फुल्लेन्दीवरकान्तिमिन्दुवदनं बर्हावतंसप्रियं  
श्रीवत्साङ्कमुदारकौस्तुभधरं पीताम्बरं सुन्दरम् ।  
गोपीनां नयनोत्पलार्चिततनुं गोगोपसंघावृतं  
गोविन्दं कलवेणुवादनपरं दिव्याङ्गभूषं भजे ॥

## इति ध्यानम्

ॐ क्लीं देवः कामदेवः कामबीजशिरोमणिः ।  
श्रीगोपालको महीपालः सर्वव्रदान्तपरगः ॥

धरणीपालको धन्यः पुण्डरीकः सनातनः ।  
गोपतिर्भूपतिः शास्ता प्रहर्ता विश्वतोमुखः ॥

आदिकर्ता महाकर्ता महाकालः प्रतापवान् ।  
जगज्जीवो जगद्धाता जगद्भर्ता जगद्वसुः ॥

मत्स्यो भीमः कुहूभर्ता हर्ता वाराहमूर्तिमान् ।  
नारायणो हृषीकेशो गोविन्दो गरुडध्वजः ॥

गोकुलेन्द्रो महाचन्द्रः शर्वरीप्रियकारकः ।

कमलामुखलोलाक्षः पुण्डरीक शुभावहः ॥

दुर्वासाः कपीलो भीमः सिन्धुसागरसङ्गमः ।

गोविन्दो गोपतिर्गोत्रः कालिन्दीप्रेमपूरकः ॥

गोपस्वामी गोकुलेन्द्रो गोवर्धनवरप्रदः ।

नन्दादिगोकुलत्राता दाता दारिद्र्यभञ्जनः ॥

सर्वमंगलदाता च सर्वकामप्रदायकः ।

आदिकर्ता महीभर्ता सर्वसागरसिन्धुजः ॥

गजगामी गजोद्धारो कामी कामकलानिधिः ।

कलंकरहितश्चन्द्रो बिम्बास्यो बिम्बसत्तमः ॥

मालाकारः कृपाकारः कोकिलास्वरभूषणः ।

रामो नीलाम्बरो देवो हली दुर्दममर्दनः ॥

सहस्राक्षपुरीभेत्ता महामारीविनाशनः ।

शिवः शिवतमो भेत्ता बलारातिप्रपूजकः ॥

कुमारीवरदायी च वरेण्यो मीनकेतनः ।

नरो नारायणो धीरो राधापतिरुदारधीः ॥

श्रीपतिः श्रीनिधिः श्रीमान मापतिः प्रतिराजहा ।

वृन्दापतिः कुलग्रामी धामी ब्रह्मसनातनः ॥

रेवतीरमणो रामाश्चंचलश्चारुलोचनः ।

रामायणशरीरोऽयं रामी रामः श्रियःपतिः ॥

शर्वरः शर्वरी शर्वः सर्वत्रशुभदायकः ।

राधाराधायितो राधी राधाचित्तप्रमोदकः ॥

राधारतिसुखोपेतो राधामोहनतत्परः ।

राधावशीकरो राधाहृदयांभोजषट्पदः ॥

राधालिंगनसंमोहो राधानर्तनकौतुकः ।

राधासंजातसम्प्रीती राधाकामफलप्रदः ॥

वृन्दापतिः कोशनिधिर्लोकशोकविनाशकः ।

चन्द्रापतिश्चन्द्रपतिश्चण्डकोदण्डभंजनः ॥

रामो दाशरथी रामो भृगुवंशसमुदभवः ।

आत्मारामो जितक्रोधो मोहो मोहान्धभंजन ॥

वृषभानुर्भवो भावः काश्यपिः करुणानिधिः ।

कोलाहलो हली हाली हेली हलधरप्रियः ॥

राधामुखाब्जमार्तण्डो भास्करो विरजो विधुः ।

विधिर्विधाता वरुणो वारुणो वारुणीप्रियः ॥

रोहिणीहृदयानन्दी वसुदेवात्मजो बलिः ।

नीलाम्बरो रौहिणेयो जरासन्धवधोऽमलः ॥

नागो नवाम्भोविरुदो वीरहा वरदो बली ।

गोपथो विजयी विद्वान् शिपिविष्टः सनातनः ॥

पशुरामचोग्राही वरग्राही शृगालहा ।  
दमघोषोपदेष्टा च रथग्राही सुदर्शनः ॥

वीरपत्नीयशस्त्राता जराव्याधिविघातकः ।  
द्वारकावासतत्त्वज्ञो हुताशनवरप्रदः ॥

यमुनावेगसंहारी नीलाम्बरधरः प्रभुः ।  
विभुः शरासनो धन्वी गणेशो गणनायकः ॥

लक्ष्मणो लक्षणो लक्ष्यो रक्षोवंशविनशनः ।  
वामनो वामनीभूतो बलिजिद्धिक्रमत्रयः ॥

यशोदानन्दनः कर्ता यमलार्जुनमुक्तिदः  
उलूखली महामानी दामबद्धाह्वयी शमी ॥

भक्तानुकारी भगवान् केशवोऽचलधारकः ।  
केशिहा मधुहा मोही वृषासुरविघातकः ॥

अघासुरविनाशी च पूतनामोक्षदायकः ।  
कुब्जाविनोदी भगवान् कंसमृत्युर्महामखी ॥

अश्वमेधो वाजपेयो गोमेधो नरमेधवान् ।  
कन्दर्पकोटिलावण्यश्चन्द्रकोटिसुशीतलः ॥

रविकोटिप्रतीकाशो वायुकोटिमहाबलः ।  
ब्रह्मा ब्रह्माण्डकर्ता च कमलावाञ्छितप्रदः ॥

कमली कमलाक्षश्च कमलामुखलोलुपः ।

कमलाव्रतधारी च कमलाभः पुरन्दरः ॥

सौभाग्याधिकचित्तोऽयं महामायी महोत्कटः ।

तारकारिः सुरत्राता मारीचक्षोभकारकः ॥

विश्वामित्रप्रियो दान्तो रामो राजीवलोचनः ।

लंकाधिपकुलध्वंसी विभिषणवरप्रदः ॥

सीतानन्दकरो रामो वीरो वारिधिबन्धनः ।

खरदूषणसंहारी साकेतपुरवासनः ॥

चन्द्रावलीपतिः कूलः केशी कंसवधोऽमरः ।

माधवी मधुहा माध्वी माध्वीको माधवो मधुः ॥

मुंजाटवीगाहमानो धेनुकारिर्धरात्मजः ।

वंशी वटबिहारी च गोवर्धनवनाश्रयः ॥

तथा तालवनोद्देशी भाण्डीरवनशंखहा ।

तृणावर्तकथाकारी वृषभनुसुतापतिः ॥

राधाप्राणसमो राधावदनाब्जमधुव्रतः ।

गोपीरंजनदैवज्ञो लीलाकमलपूजितः ॥

क्रीडाकमलसन्दोहो गोपिकाप्रीतिरंजनः ।

रंजको रंजनो रङ्गो रङ्गी रंगमहीरुह ॥

कामः कामारिभक्तोऽयं पुराणपुरुषः कविः ।

नारदो देवलो भीमो बालो बालमुखाम्बुजः ॥

अम्बुजो ब्रह्मसाक्षी च योगीदत्तवरो मुनिः ।  
ऋषभः पर्वतो ग्रामो नदीपवनवल्लभः ॥

पद्मनाभः सुरज्येष्ठो ब्रह्मा रुद्रोऽहिभूषितः ।  
गणानां त्राणकर्ता च गणेशो ग्रहिलो ग्रही ॥

गणाश्रयो गणाध्यक्षः क्रोडीकृतजगत्रयः ।  
यादवेन्द्रो द्वारकेन्द्रो मथुरावल्लभो धुरी ॥

भ्रमरः कुन्तली कुन्तीसुतरक्षी महामखी ।  
यमुनावरदाता च कश्यपस्य वरप्रदः ॥

शङ्खचूडवधोद्दामो गोपीरक्षणतत्परः ।  
पाञ्चजन्यकरो रामी त्रिरामी वनजो जयः ॥

फाल्गुनः फाल्गुनसखो विराधवधकारकः ।  
रुक्मिणीप्राणनाथश्च सत्यभामाप्रियंकरः ॥

कल्पवृक्षो महावृक्षो दानवृक्षो महाफलः ।  
अंकुशो भूसुरो भामो भामको भ्रामको हरिः ॥

सरलः शाश्वतः वीरो यदुवंशी शिवात्मकः ।  
प्रद्युम्नबलकर्ता च प्रहर्ता दैत्यहा प्रभुः ॥

महाधनो महावीरो वनमालाविभूषणः ।  
तुलसीदामशोभाढयो जालन्धरविनाशनः ॥

शूरः सूर्यो मृकण्डश्च भास्करो विश्वपूजितः ।



रविस्तमोहा वह्निश्च वाडवो वडवानलः ।।

दैत्यदर्पविनाशी च गरुडो गरुडाग्रजः ।

गोपीनाथो महीनाथो वृन्दानाथोऽवरोधकः ।।

प्रपंची पंचरूपश्च लतागुल्मश्च गोपतिः ।

गंगा च यमुनारूपो गोदा वेत्रवती तथा ।।

कावेरी नर्मदा तापी गण्डकी सरयूस्तथा ।

राजसस्तामसः सत्त्वी सर्वांगी सर्वलोचनः ।।

सुधामयोऽमृतमयो योगिनीवल्लभः शिवः ।

बुद्धो बुद्धिमतां श्रेष्ठो विष्णुर्जिष्णुः शचीपतिः ।।

वंशी वंशधरो लोको विलोको मोहनाशनः ।

रवरावो रवो रावो बालो बालबलाहकः ।।

शिवो रुद्रो नलो नीलो लांगुली लांगुलाश्रयः ।

पारदः पावनो हंसो हंसारूढो जगत्पतिः ।।

मोहिनीमोहनो मायी महामायो महामखी ।

वृषो वृषाकपिः कालः कालीदमनकारकः ।।

कुब्जभाग्यप्रदो वीरो रजकक्षयकारकः ।

कोमलो वारुणो राज जलदो जलधारकः ।।

हारकः सर्वपापघ्नः परमेष्ठी पितामहः ।

खड्गधारी कृपाकारी राधारमणसुन्दरः ।।

द्वादशारण्यसम्भोगी शेषनागफणालयः ।

कामश्यामः सुखः श्रीदः श्रीपतिः श्रीनिधिः कृतिः ॥

हरिर्हरो नरो नारो नरोत्तम इषुप्रियः ।

गोपालो चित्तहर्ता च कर्ता संसारतारकः ॥

आदिदेवो महादेवो गौरीगुरुरनाश्रयः ।

साधुर्मधुर्विधुर्धाता भ्राताऽक्रूरपरायणः ॥

रोलम्बी च हयग्रीवो वानरारिर्वनाश्रयः ।

वनं वनी वनाध्यक्षो महाबन्धो महामुनिः ॥

स्यमन्तकमणिप्राज्ञो विज्ञो विघ्नविघातकः ।

गोवर्धनो वर्धनीयो वर्धनी वर्धनप्रियः ॥

वर्धन्यो वर्धनो वर्धो वार्धिन्यः सुमुखप्रियः ।

वर्धितो वृद्धको वृद्धो वृन्दारकजनप्रियः ॥

गोपालरमणीभर्ता साम्बुकुष्ठविनाशनः ।

रुक्मिणीहरणः प्रेमप्रेमी चन्द्रावलीपतिः ॥

श्रीकर्ता विश्वभर्ता च नारायणनरो बली ।

गणो गणपतिश्चैव दत्तात्रेयो महामुनिः ॥

व्यासो नारायणो दिव्यो भव्यो भावुकधारकः ।

श्वः श्रेयसं शिवं भद्रं भावुकं भविकं शुभम् ॥

शुभात्मकः शुभः शास्ता प्रशस्ता मेघनादहा ।

ब्रह्मण्यदेवो दीनानामुद्धारकरणक्षमः ॥

कृष्णः कमलपत्राक्षः कृष्णः कमललोचनः ।

कृष्णः कामी सदा कृष्णः समस्तप्रियकारकः ॥

नन्दो नन्दी महानन्दी मादी मादनकः किली ।

मिली हिली गिली गोली गोलो गोलालयी गुली ॥

गुग्गुली मारकी शाखी वटः पिप्पलकः कृती ।

म्लेक्षहा कालहर्ता च यशोदायश एव च ॥

अच्युतः केशवो विष्णुर्हरिः सत्यो जनार्दनः ।

हंसो नारायणो लीलो नीलो भक्तिपरायणः ॥

जानकीवल्लभो रामो विरामो विघ्ननाशनः ।

सहस्रांशुर्महाभानुर्वीरबाहुर्महोदधिः ॥

समुद्रोऽब्धिरकूपारः पारावारः सरित्पतिः ।

गोकुलानन्दकारी च प्रतिज्ञापरिपालकः ॥

सदारामः कृपारामो महारामो धनुर्धरः ।

पर्वतः पर्वताकारो गयो गेयो द्विजप्रियः ॥

कमलाश्वतरो रामो रामायणप्रवर्तकः ।

द्यौदिवौ दिवसो दिव्यो भव्यो भाविभयापहः ॥

पार्वतीभाग्यसहितो भ्राता लक्ष्मीविलासवान् ।

विलासी साहसी सर्वो गर्वी गर्वितलोचनः ॥

मुरारिलोकधर्मज्ञो जीवनो जीवनान्तकः ।  
यमो यमादिर्यमनो यामी यामविधायकः ॥

वसुली पांसुली पांसुपाण्डुरर्जुनवल्लभः ।  
ललिताचन्द्रिकामाली माली मालाम्बुजाश्रयः ॥

अम्बुजाक्षो महायज्ञो दक्षश्चिन्तामणिप्रभुः ।  
मणिर्दिनमणिश्चैव केदारो बदरीश्रयः ॥

बदरीवनसम्प्रीतो व्यासः सत्यवतीसुतः ।  
अमरारिनिहन्ता च सुधासिन्धुर्विधूदयः ॥

चन्द्रो रविः शिवः शूली चक्री चैव गदाधरः ।  
श्रीकर्ता श्रीपतिः श्रीदः श्रीदेवो देवकीसुतः ॥

श्रीपतिः पुण्डरीकाक्षः पद्मनाभो जगत्पतिः ।  
वासुदेवोऽप्रमेयात्मा केशवो गरुडध्वजः ॥

नारायणः परं धाम देवदेवो महेश्वरः ।  
चक्रपाणिः कलापूर्णो वेदवेद्यो दयानिधिः ॥

भगवान् सर्वभूतेशो गोपालः सर्वपालकः ।  
अनन्तो निर्गुणोऽनन्तो निर्विकल्पो निरंजनः ॥

निराधारो निराकारो निराभासो निराश्रयः ।  
पुरुषः प्रणवातीतो मुकुन्दः परमेश्वरः ॥

क्षणावनिः सर्वभौमो वैकुण्ठो भक्तवत्सलः ।

विष्णुर्दामोदरः कृष्णो माधवो मथुरापतिः ॥

देवकीगर्भसम्भूतयशोदावत्सलो हरिः ।

शिवः संकर्षणः शंभुर्भूतनाथो दिवस्पतिः ॥

अव्ययः सर्वधर्मज्ञो निर्मलो निरुपद्रवः ।

निर्वाणनायको नित्योऽनिलजीमूतसन्निभः ॥

कालाक्षयश्च सर्वज्ञः कमलारूपतत्परः ।

हृषीकेशः पीतवासा वासुदेवप्रियात्मजः ॥

नन्दगोपकुमारार्यो नवनीताशनः प्रभुः ।

पुराणपुरुषः श्रेष्ठः शङ्खपाणिः सुविक्रमः ॥

अनिरुद्धश्चक्ररथः शार्ङ्गपाणिश्चतुर्भुजः ।

गदाधरः सुरार्तिघ्नो गोविन्दो नन्दकायुधः ॥

वृन्दावनचरः सौरिर्वेणुवाद्यविशारदः ।

तृणावर्तान्तको भीमसाहसो बहुविक्रमः ॥

सकटासुरसंहारी बकासुरविनाशनः ।

धेनुकासुरसङ्घातः पूतनारिर्नृकेसरी ॥

पितामहो गुरुः साक्षी प्रत्यगात्मा सदाशिवः ।

अप्रमेयः प्रभुः प्राज्ञोऽप्रतर्क्यः स्वप्रवर्धनः ॥

धन्यो मान्यो भवो भावो धीरः शान्तो जगद्गुरुः ।

अन्तर्यामीश्वरो दिव्यो दैवज्ञो देवता गुरुः ॥

क्षीराब्धिशयनो धाता लक्ष्मीवाँल्लक्ष्मणाग्रजः ।

धात्रीपतिरमेयात्मा चन्द्रशेखरपूजितः ॥

लोकसाक्षी जगच्चक्षुः पुण्यचारित्रकीर्तनः ।

कोटिमन्मथसौन्दर्यो जगन्मोहनविग्रहः ॥

मन्दस्मिततमो गोपो गोपिका परिवेष्टितः ।

फुल्लारविन्दनयनश्चाणूरान्ध्रनिषूदनः ॥

इन्दीवरदलश्यामो बर्हिबर्हावतंसकः ।

मुरलीनिनदाह्लादो दिव्यमाल्यो वराश्रयः ॥

सुकपोलयुगः सुभ्रूयुगलः सुललाटकः ।

कम्बुग्रीवो विशालाक्षो लक्ष्मीवान शुभलक्षणः ॥

पीनवक्षाश्चतुर्बाहुश्चतुर्मूर्तीस्त्रिविक्रमः ।

कलंकरहितः शुद्धो दुष्टशत्रुनिबर्हणः ॥

किरीटकण्डलधरः कटकाङ्गदमण्डितः ।

मुद्रिकाभरणोपेतः कटिसूत्रविराजितः ॥

मंजीरंजितपदः सर्वाभरणभूषितः ।

विन्यस्तपादयुगलो दिव्यमंगलविग्रहः ॥

गोपिकानयनानन्दः पूर्णश्चन्द्रनिभाननः ।

समस्तजगदानन्दसुन्दरो लोकनन्दनः ॥

यमुनातीरसंचारी राधामन्मथवैभवः ।

गोपनारीप्रियो दान्तो गोपिवस्त्रापहारकः ।।

शृंगारमूर्तिः श्रीधामा तारको मूलकारणम् ।

सृष्टिसंरक्षणोपायः क्रूरासुरविभंजन ।।

नरकासुरहारी च मुरारिवैरिमर्दनः ।

आदितेयप्रियो दैत्यभीकरश्चेन्दुशेखरः ।।

जरासन्धकुलध्वंसी कंसारातिः सुविक्रमः ।

पुण्यश्लोकः कीर्तनीयो यादवेन्द्रो जगन्नुतः ।।

रुक्मिणीरमणः सत्यभामाजाम्बवतीप्रियः ।

मित्रविन्दानाग्रजितीलक्ष्मणासमुपासितः ।।

सुधाकरकुले जातोऽनन्तप्रबलविक्रमः ।

सर्वसौभाग्यसम्पन्नो द्वारकायामुपस्थितः ।।

भद्रसूर्यसुतानाथो लीलामानुषविग्रहः ।

सहस्रषोडशस्त्रीशो भोगमोक्षैकदायकः ।।

वेदान्तवेद्यः संवेद्यो वैधब्रह्माण्डनयकः ।

गोवर्धनधरो नाथः सर्वजीवदयापरः ।।

मूर्तिमान् सर्वभूतात्मा आर्तत्राणपरायणः ।

सर्वज्ञः सर्वसुलभः सर्वशास्त्रविशारदः ।।

षडगुणैश्वर्यसम्पन्नः पूर्णकामो धुरन्धरः ।

महानुभावः कैवल्यदायको लोकनायकः ।।

आदिमध्यान्तरहितः शुद्धसात्त्विकविग्रहः ।

आसमानसमस्तात्मा शरणागतवत्सलः ॥

उत्पत्तिस्थितिसंहारकारणं सर्वकारणम् ।

गंभीरः सर्वभावज्ञः सच्चिदानन्दविग्रहः ॥

विष्वक्सेनः सत्यसन्धः सत्यवान्सत्यविक्रमः ।

सत्यव्रतः सत्यसंज्ञ सर्वधर्मपरायणः ॥

आपन्नार्तिप्रशमनो द्रौपदीमानरक्षकः ।

कन्दर्पजनकः प्राज्ञो जगन्नाटकवैभवः ॥

भक्तिवश्यो गुणातीतः सर्वैश्वर्यप्रदायकः ।

दमघोषसुतद्वेषी बाणबाहुविखण्डनः ॥

भीष्मभक्तिप्रदो दिव्यः कौरवान्वयनाशनः ।

कौन्तेयप्रियबन्धुश्च पार्थस्यन्दनसारथिः ॥

नारसिंहो महावीरस्तम्भजातो महाबलः ।

प्रह्लादवरदः सत्यो देवपूज्यो भयंकरः ॥

उपेन्द्रः इन्द्रावरजो वामनो बलिबन्धनः ।

गजेन्द्रवरदः स्वामी सर्वदेवनमस्कृतः ॥

शेषपर्यङ्कशायनो वैनतेयरथो जयी ।

अव्याहतबलैश्वर्यसम्पन्नः पूर्णमानसः ॥

योगेश्वरेश्वरः साक्षी क्षेत्रज्ञो ज्ञानदायकः ।



योगिहृत्पङ्कजावासो योगमायासमन्वितः ॥

नादबिन्दुकलातीतश्चतुर्वर्गफलप्रदः ।

सुषुम्नामार्गसंचारी सन्देहस्यान्तरस्थितः ॥

देहेन्द्रियमनः प्राणसाक्षी चेतःप्रसादकः ।

सूक्ष्मः सर्वगतो देहीज्ञानदर्पणगोचरः ॥

तत्त्वत्रयात्मकोऽव्यक्तः कुण्डलीसमुपाश्रितः ।

ब्रह्मण्यः सर्वधर्मज्ञः शान्तो दान्तो गतक्लमः ॥

श्रीनिवासः सदानन्दी विश्वमूर्तिर्महाप्रभुः ।

सहस्रशीर्षा पुरुषः सहस्राक्षः सहस्रपातः ॥

समस्तभुवनाधारः समस्तप्राणरक्षकः ।

समस्तसर्वभावज्ञो गोपिकाप्राणरक्षकः ॥

नित्योत्सवो नित्यसौख्यो नित्यश्रीर्नित्यमंगलः ।

व्यूहार्चितो जगन्नाथः श्रीवैकुण्ठपुराधिपः ॥

पूर्णानन्दघनीभूतो गोपवेषधरो हरिः ।

कलापकुसुमश्यामः कोमलः शान्तविग्रहः ॥

गोपाङ्गनावृतोऽनन्तो वृन्दावनसमाश्रयः ।

वेणुवादरतः श्रेष्ठो देवानां हितकारकः ॥

बालक्रीडासमासक्तो नवनीतस्यं तस्करः ।

गोपालकामिनीजारश्चोरजारशिखामणिः ॥

परंज्योतिः पराकाशः परावासः परिस्फुटः ।  
अष्टादशाक्षरो मन्त्रो व्यापको लोकपावनः ॥

सप्तकोटिमहामन्त्रशेखरो देवशेखरः ।  
विज्ञानज्ञानसन्धानस्तेजोराशिर्जगत्पतिः ॥

भक्तलोकप्रसन्नात्मा भक्तमन्दारविग्रहः ।  
भक्तदारिद्र्यदमनो भक्तानां प्रीतिदायकः ॥

भक्ताधीनमनाः पूज्यो भक्तलोकशिवंकरः ।  
भक्ताभीष्टप्रदः सर्वभक्ताघौघनिकृन्तनः ॥

अपारकरुणासिन्धुर्भगवान् भक्ततत्परः ॥

इति श्रीराधिकानाथसहस्रं नाम कीर्तितम् ।  
स्मरणात्पापराशीनां खण्डनं मृत्युनाशनम् ॥

वैष्णवानां प्रियकरं महारोगनिवारणम् ।  
ब्रह्महत्यासुरापानं परस्त्रीगमनं तथा ॥

परद्रव्यापहरणं परद्वेषसमन्वितम् ।  
मानसं वाचिकं कायं यत्पापं पापसम्भवम् ॥

सहस्रनामपठनात्सर्वं नश्यति तत्क्षणात् ।  
महादारिद्र्ययुक्तो यो वैष्णवो विष्णुभक्तिमान् ॥

कार्तिक्यां सम्पठेद्रात्रौ शतमष्टोत्तरं क्रमात् ।  
पीताम्बरधरो धीमासुगन्धिपुष्पचन्दनैः ॥

पुस्तकं पूजयित्वा तु नैवेद्यादिभिरेव च ।  
राधाध्यानाङ्कितो धीरो वनमालाविभूषितः ॥

शतमष्टोत्तरं देवि पठेन्नामसहस्रकम् ।  
चैत्रशुक्ले च कृष्णे च कुहूसंक्रान्तिवासरे ॥

पठितव्यं प्रयत्नेन त्रैलोक्यं मोहयेत्क्षणात् ।  
तुलसीमालया युक्तो वैष्णवो भक्तित्परः ॥

रविवारे च शुक्ले च द्वादश्यां श्राद्धवासरे ।  
ब्राह्मणं पूजयित्वा च भोजयित्वा विधानतः ॥

पठेन्नामसहस्रं च ततः सिद्धिः प्रजायते ।  
महानिशायां सततं वैष्णवो यः पठेत्सदा ॥

देशान्तरगता लक्ष्मीः समायाति न संशयः ।  
त्रैलोक्ये च महादेवि सुन्दर्यः काममोहिताः ॥

मुग्धाः स्वयं समायान्ति वैष्णवं च भजन्ति ताः ।  
रोगी रोगात्प्रमुच्येत बद्धो मुच्येत बन्धनात् ॥

गुर्विणी जनयेत्पुत्रं कन्या विन्दति सत्पतिम् ।  
राजानो वश्यतां यान्ति किं पुनः क्षुद्रमानवाः ॥

सहस्रनामश्रवणात्पठनात्पूजनात्प्रिये ।  
धारणात्सर्वमाप्नोति वैष्णवो नात्र संशयः ॥

वंशीतटे चान्यवटे तथा पिप्पलकेऽथवा ।

कदम्बपादपतले गोपालमूर्तिसन्निधौ ।।

यः पठेद्वैष्णवो नित्यं स याति हरिमन्दिरम् ।

कृष्णोक्तं राधिकायै मया प्रोक्तं पुरा शिवे ।।

नारदाय मया प्रोक्तं नारदेन प्रकाशितम् ।

मया त्वयि वरारोहे प्रोक्तमेतत्सुदुर्लभम् ।।

गोपनीयं प्रयत्नेन न प्रकाश्यं कथंचन ।

शठाय पापिने चैव लम्पटाय विशेषतः ।।

न दातव्यं न दातव्यं न दातव्यं कदाचन ।

देयं शिष्याय शान्ताय विष्णुभक्तिरताय च ।।

गोदानब्रह्मयज्ञादेर्वाजपेयशस्य च ।

अश्वमेधसहस्रस्य फलं पाठे भवेदध्रुवम् ।।

मोहनं स्तम्भनं चैव मारणोच्चाटनादिकम् ।

यद्यद्व्याप्नोति चित्तेन तत्तत्प्राप्नोति वैष्णवः ।।

एकादश्यां नरः स्नात्वा सुगन्धिद्रव्यतैलकैः ।

आहारं ब्राह्मणे दत्त्वा दक्षिणां स्वर्णभूषणम् ।।

तत आरम्भकर्ताऽसौ सर्वं प्राप्नोति मानवः ।

शतावृत्तं सहस्रं च यः पठेद्वैष्णवो जनः ।।

श्रीवृन्दावनचन्द्रस्य प्रासादात्सर्वमाप्नुयात् ।

यद्गृहे पुस्तकं देवि पूजितं चैव तिष्ठति ।।

न मारी न च दुर्भिक्षं नोपसर्गभयं क्वचित ।  
 सर्पादि भूतयक्षाद्या नश्यन्ति नात्र संशयः ॥

श्रीगोपालो महादेवि वसेत्तस्य गृहे सदा ।  
 गृहे यत्र सहस्रं च नाम्नां तिष्ठति पूजितम् ॥

सर्वप्रहरणायुध ॐ नमः इति।

READ THIS ONLINE  
[Gopal Sahastranaam Stotram Path Vidhi Labh Hindi](#)



Visit HinduNidhi  
<https://hindunidhi.com>

This document was last updated on:  
 09 January 2025, 8:52 PM

### Noitce & Disclaimer:

This document may contain some errors / mistakes in form of language, grammar, characters, or any other. HinduNidhi.Com does not claim the 100% accuracy of the contents in this PDF, however, always great efforts are made to

ensure that the contents in the PDF are correct and accurate.  
If you feel there is any issue, you can [report this by clicking here](#).

HinduNidhi.Com